



**బానోత్ హరిప్రియానాయక్ను
అత్యధిక మెజార్టీతో గెలిపించాలి**

జిల్లా గ్రంథాలయ సంస్థ చైర్మన్ దిండిగాల



సీఎ చిత్రపటానికి క్షీరాభిషేకం చేస్తున్న దిండిగాల

ఇల్లెందు, అక్టోబర్ 15 : రానున్న ఎన్నికల్లో ఎమ్మెల్యే బానోత్ హరిప్రియను మరోసారి అత్యధిక మెజార్టీతో గెలిపించాలని జిల్లా గ్రంథాలయ సంస్థ చైర్మన్ దిండిగాల రాజేందర్ నియోజకవర్గ ప్రజలకు పిలుపునిచ్చారు. ఎమ్మెల్యే హరిప్రియకు ప్రగతి భవన్ లో సీఎం కేసీఆర్ బి ఫారం అందజేసిన సందర్భాన్ని పురస్కరించుకొని ఆదివారం జరిగిన కార్యక్రమంలో ఆయన మాట్లాడారు. సీఎం కేసీఆర్ మేనిఫెస్టోలో పేదలకు చరాలు కురిపించి పేదల పక్షపాతిగా మరోసారి నిరూపించుకున్నారన్నారు.

కేసీఆర్ చిత్రపటానికి క్షీరాభిషేకం : జగదాంబనంటర్లోని తెలంగాణ తల్లి విగ్రహం వద్ద దిండిగాల రాజేందర్ ఆధ్వర్యంలో ఆదివారం సీఎం కేసీఆర్ చిత్రపటానికి క్షీరాభిషేకం చేశారు.



టీకులపల్లి : క్షీరాభిషేకం చేస్తున్న నాయకులు

టీకులపల్లిలోని ఎమ్మెల్యే క్యాంపు కార్యాలయంలో బీఆర్ఎస్ మండల ప్రధాన కార్యదర్శి బోడే బాలూ నాయక్ ఆధ్వర్యంలో పార్టీ శ్రేణులు సీఎం కేసీఆర్ చిత్రపటానికి ఆదివారం క్షీరాభిషేకం చేశారు. అనంతరం బాణాసంహా కాల్చి స్టీల్లు పంచారు.

హరిప్రియానాయక్కు శుభాకాంక్షలు



ఎమ్మెల్యేకు పుష్పగుచ్ఛం అందిస్తున్న వరప్రసాద్ గౌడ్

టీకులపల్లి, అక్టోబర్ 15 : ఇల్లెందు ఎమ్మెల్యే హరిప్రియానాయక్కు బీఆర్ఎస్ మండల అధ్యక్షుడు బొమ్మెర్ర వరప్రసాద్ గౌడ్ శుభాకాంక్షలు తెలిపారు. ఆదివారం హైదరాబాద్ లో ఇల్లెందు బీఆర్ఎస్ అభ్యర్థిగా సీఎం చేతుల మీదుగా బి ఫారం అందుకున్న ఎమ్మెల్యేకి పుష్పగుచ్ఛం అందించి శుభాకాంక్షలు తెలిపారు. ఇల్లెందు మార్కెట్ కమిటీ చైర్మన్ బానోత్ హరిసింగ్ నాయక్, గార్ల, ఇల్లెందు, బయ్యారం నాయకులు పాల్గొన్నారు.

ఇల్లెందు రూరల్, అక్టోబర్ 15 : హైదరాబాద్ లో సీఎం కేసీఆర్ చేతులమీదుగా ఇల్లెందు బీఆర్ఎస్ అభ్యర్థిగా బి ఫారం అందుకున్న హరిప్రియను బీఆర్ఎస్ మండల అధ్యక్షుడు శీలం రమేష్ ఆదివారం కలిసి శుభాకాంక్షలు తెలిపారు. బీఆర్ఎస్

ఎమ్మెల్యే హరిప్రియానాయక్కు పుష్పగుచ్ఛం అందిస్తున్న రమేష్

అధికారంలోకి రావాల్సిన అవసరం, అవశ్యకతను తెలుపుతూ విస్తృత ప్రచారం నిర్వహించాల్సిన బాధ్యత కార్యకర్తలు, అభిమానుల పై ఉండవచ్చు. కార్యక్రమంలో పట్టణ అధ్యక్షుడు నాదిండ్ల శ్రీనివాసరెడ్డి, టేకులపల్లి నాయకులు పాల్గొన్నారు.

బీఆర్ఎస్ శ్రేణుల సంబురాలు

ఇల్లెందు, అక్టోబర్ 15 : హైదరాబాద్ లోని ప్రగతి భవన్ లో ముఖ్యమంత్రి కేసీఆర్ ఎమ్మెల్యే బానోత్ హరిప్రియకు ఆదివారం బి ఫారం అందజేశారు. దీంతో ఇల్లెందులోని ఎమ్మెల్యే క్యాంపు కార్యాలయం ఎదుట బీఆర్ఎస్ శ్రేణులు సంబురాలు జరుపుకున్నారు. కార్యక్రమంలో బీఆర్ఎస్ నాయకులు పరుచూరి వెంకటేశ్వర్లు, ఎన్.రంగనాథ్, బబ్లా, కమ్మం పాటి రేణుక, కొక్కు నాగేశ్వరరావు, గిన్నాపర్తి రజిత, పాషా, అబ్దుల్లా, గాజీ, కృష్ణ, గిన్నాపర్తి రాజేష్, జనగం కోటేశ్వరరావు, కవిత, కటకం పద్మావతి, ధనలక్ష్మి, చంద్రావతి, రాచపల్లి శ్రీను, మూడీ హనుమ, రవిశేఖ, రవి, సుమన్ తదితరులు పాల్గొన్నారు.



సంబురాలు జరుపుకుంటున్న పార్టీ నాయకులు, నాయకులు, కార్యకర్తలు

దేవీశరన్నవరాత్రి ఉత్సవాలు ప్రారంభం

ఇల్లెందు, అక్టోబర్ 15 : దేవి నవరాత్రి ఉత్సవాల్లో భాగంగా పట్టణంలోని 18వ వార్డులో ఏర్పాటు చేసిన మండపాల్లో మున్సిపల్ చైర్మన్ దమ్మాలపాటి వెంకటేశ్వరరావు ఆదివారం ప్రత్యేక పూజలు చేశారు. నాయకులు రాధాకృష్ణ, పరుచూరి వెంకటేశ్వర్లు, కార్తిక్, జబ్బార్, శ్రీనివాస్ తదితరులు పాల్గొన్నారు.



అమ్మవారి విగ్రహం వద్ద పూజలు చేస్తున్న చైర్మన్

కారేపల్లి, అక్టోబర్ 15 : దేవీశరన్నవరాత్రి ఉత్సవాలు ఆదివారం ప్రారంభమయ్యాయి. కోటమైసమ్మ దేవాలయం, కారేపల్లిలోని పెద్దమ్మ దేవాలయం, కారేపల్లి క్రాస్ రోడ్ లోని ఎర్రమ్మతల్లి దేవాలయం, కారేపల్లిలో దేవీశరన్నవరాత్రి ఉత్సవ మండపాల్లో దుర్గామాతా విగ్రహాలను ప్రతిష్ఠించి ప్రత్యేక పూజలు చేశారు. మండపాల వద్దకు భక్తులు పెద్ద ఎత్తున తరలివచ్చి పూజల్లో పాల్గొన్నారు. మొదటి రోజు అమ్మవారు బాలాత్రిపురసుందరి దేవీ అలంకారంలో భక్తులకు దర్శనమిచ్చింది.

దసరా శరన్నవరాత్రి ఉత్సవాలను ఆదివారం ప్రారంభించారు. అమ్మవారిని బాలాత్రిపురసుందరి అలంకరణ నిర్వహించారు. మహిళలు పెద్ద ఎత్తున ప్రత్యేక పూజలు నిర్వహించారు. కార్యక్రమంలో ఆలయ కమిటీ బాధ్యులు మిట్టపల్లి సత్యంబాబు, శ్రీనివాసరావు, చింతనిప్ప వెంకటయ్య, కొణతం శ్రీనివాసరావు, లగడపాటి కృష్ణమోహన్, మాదినేని కిశోర్, మిట్టపల్లి కిరణ్, వేముల కిశోర్, తెల్లకుల సందీప్ తదితరులు పాల్గొన్నారు.



కారేపల్లి : పూజల్లో పాల్గొన్న భక్తులు, వైరా టౌన్ : పూజలు నిర్వహిస్తున్న ఆలయ కమిటీ బాధ్యులు



సత్తుపల్లి రూరల్, అక్టోబర్ 15 : బుగ్గపాడులో కొలువైన కనకదుర్గమ్మ ఆలయంలో ఆదివారం దేవీ నవరాత్రి ఉత్సవాలు ఘనంగా ప్రారంభమయ్యాయి. ఆలయ అర్చకుడు యార్ల గడ్డ దయానంద్ ఆధ్వర్యంలో గ్రామంలో 108

మంది భవానీమాల ధరించి పూజల్లో పాల్గొన్నారు. అమ్మవారికి సహస్రనామ కుంకుమార్చన, మహానివేదన నిర్వహించారు. 9 రోజుల పాటు అమ్మవారికి అష్టోత్తర శతనామావాళి పూజలు నిర్వహిస్తున్నట్లు తెలిపారు. నవరాత్రుల్లో అమ్మవారిని వివిధ రూపాల్లో అలంకరించి భక్తులకు దర్శనమిచ్చేలా ఏర్పాటు చేసినట్లు తెలిపారు.

పల్లిపాడు ఫ్రెండ్స్ యూత్ కు బెస్ట్ యూత్ అవార్డు

కొజిబర్, అక్టోబర్ 15 : పలు స్వచ్ఛంద సేవా కార్యక్రమాలు నిర్వహిస్తూ ప్రజల్లో మమేకమవుతున్న పల్లిపాడు ఫ్రెండ్స్ యూత్ ను శ్రీనివాసరామానుజన్ ఫౌండేషన్ వారు బెస్ట్ యూత్ అవార్డుకు ఎంపిక చేశారు. ఆ సంస్థ 20వ వార్షికోత్సవం సందర్భంగా ఖమ్మంలో నిర్వహించిన కార్యక్రమంలో ఫ్రెండ్స్ యూత్ సభ్యులకు బెస్ట్ యూత్ అవార్డును తెలంగాణ రాష్ట్ర ఇన్ కం ట్రాక్స్ కమిషనర్ లావుడ్యా జీవన్ లాల్ అందించారు. యువకులంతా కూడా ఫ్రెండ్స్ యూత్ ను ఆదర్శంగా తీసుకొని స్వచ్ఛందంగా సేవా కార్యక్రమాల్లో పాల్గొని సమాజాభివృద్ధిలో భాగస్వాములు కావాలని జీవన్ లాల్ సూచించారు. కార్యక్రమంలో సంస్థ బాధ్యులు దాసరి రమేష్, కొమ్మిన్ని కిశోర్, మేడ మోహన్ రావు, నరసింహారావు, మీరాసాహెబ్, గుత్తా మురళి, కీసర సీతారామిరెడ్డి, మాచర్ల ఉదయ్, యనగంటి నరేంద్రకుమార్, షేక్ హైమద్ పాషా, కొండా ఉషేందర్ తదితరులు పాల్గొన్నారు.



బెస్ట్ యూత్ అవార్డు అందుకుంటున్న ఫ్రెండ్స్ యూత్ సభ్యులు

నేటి నుంచి ప్రచారం

ఇల్లెందు రూరల్, అక్టోబర్ 15 : బీఆర్ఎస్ అభ్యర్థి హరిప్రియానాయక్ కు బి ఫారం రావడం పట్ల ఎంపీటీసీ పూనెం లింగమ్మ హార్షం వ్యక్తం చేశారు. ఆదివారం మండల పరిధిలోని చల్లసముద్రం, రేపల్లెవాడ గ్రామ పంచాయతీలో కూడలి వద్ద ఆమె మాట్లాడుతూ నేటి నుండి కార్యకర్తలతో గ్రామాల్లో విస్తృతంగా పర్యటిస్తూ ప్రచార కార్యక్రమాలు చేస్తామన్నారు. కార్యకర్తలు ఎన్నికల వరకు ప్రచారం నిర్వహిస్తూ ఇల్లెందులో పార్టీ విజయధంకా మోగించేందుకు కంకణ బద్ధులు కావాలని పిలుపునిచ్చారు. కార్యక్రమంలో పీపీసీఎస్ డైస్ చైర్మన్ శ్రీనివాస్, నాయకులు బండారి వెంకన్న, గాజుల వెంకన్న, బానోత్ వెంకటేశ్, కార్యకర్తలు తదితరులు పాల్గొన్నారు.

ముమ్మరంగా వాహన తనిఖీలు



నగదును సీజ్ చేస్తున్న పోలీసులు

కారేపల్లి, అక్టోబర్ 15 : ఎన్నికల విధుల్లో భాగంగా కారేపల్లి క్రాస్ రోడ్ లో ఏర్పాటు చేసిన చెక్ పోస్ట్ వద్ద సీబి టిరుపతిరెడ్డి, కారేపల్లి, కామేపల్లి ఎస్సెలు పుష్పాల రామారావు, ప్రవీణ్ కుమార్ ఆదివారం వాహన తనిఖీలు నిర్వహించారు. ఈ తనిఖీల్లో విజయవాడ నుంచి భద్రాచలంవైపు వెళ్తున్న ఓ కారులో ఎలాంటి ఆధారాలు లేని రూ. రెండు లక్షల నగదును గుర్తించినట్లు పోలీసులు తెలిపారు. డబ్బులు స్వాధీనం చేసుకొని ఎన్నికల అధికారులకు సమాచారం అందించి సీజ్ చేసినట్లు పేర్కొన్నారు.

టీకులపల్లి, అక్టోబర్ 15 : స్థానిక ఎంపీడివో కార్యాలయం సమీపంలో ఎస్సె రమణారెడ్డి ఆధ్వర్యంలో వాహన తనిఖీలు నిర్వహిస్తున్నారు. ఈ క్రమంలో ఒక వ్యక్తి ద్విచక్ర వాహనంపై ఇల్లెందు నుంచి టేకులపల్లి వైపు వస్తుండగా అతడిని తనిఖీ చేయగా 72వేల రూపాయల నగదు లభించింది. వాటిని సీజ్ చేసి ఎఫ్ఎస్ టీఎమ్ కు అప్పగించి విచారాలు నమోదు చేశారు.

రోడ్డు ప్రమాదంలో ఇద్దరికి తీవ్ర గాయాలు

కారేపల్లి, అక్టోబర్ 15 : గుట్టకిందగుంపు సమ్మక్క-సారక్క గద్దెల సమీపంలో ఆదివారం జరిగిన రోడ్డు ప్రమాదంలో ఇద్దరు వ్యక్తులకు తీవ్రగాయాలయ్యాయి. వివరాలిలా ఉన్నాయి. మండల పరిధిలోని సండలగూడెం నకు చెందిన బాదావత్ రవి, బొంబాయి మోటర్ సైకిల్ పై ఇల్లెందు వెళ్తుండగా ఎదురుగా వస్తున్న ట్రాక్టర్ డీకొట్టింది. స్థానికులు 108 వాహన సిబ్బందికి ఫోన్ చేసి ఆసుపత్రికి తరలించారు.



క్షతగాతులను ఆసుపత్రికి తరలిస్తున్న స్థానికులు